

---

Adbhuta Stuti

ಅದ್ಭುತಸ್ತುತಿಃ

Document Information



---

Text title : Adbhuta Stuti

File name : adbhutastutiH.itx

Category : vishhnu, stuti, shrIkRiShNaIIAshukamuni

Location : doc\_vishhnu

Author : Shrikrishnalilashukamuni

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 4, 2022

*sanskritdocuments.org*

---



ಅದ್ಭುತಸ್ತುತಿ:



ಶ್ರೀಕೃಷ್ಣಲೀಲಾಶುಕಕವಿಮುನಿವಿರಚಿತಾ

ಯದನಯೋರ್ದುರ್ಹಂ ನಯನಯೋಃ ಪ್ರಿಯಂ ಕಿಮಿದಮುದ್ಭಟಂ ತ್ರಿಜಗದದ್ಭುತಂ

ಹರಿಣಮೇಕತೋ ಹರಿತಮೇಕತಃ ಕರುಣಯಾ ಪುನಃ ಕಿಮಪಿ ಸರ್ವತಃ .. 1..

ಕಮಲಾಗಿರಿಜಾಕಪೋಲಬಿಂಬಪ್ರತಿಬಿಂಬೀಭವತಾ ಮುಖಾಂಬುಜೇನ .

ಅವಲೋಕಿತವಿಭ್ರಮೇಣ ಜಾತಸ್ಮಿತಮಾಲೋಕಯ ಲೋಕನಾಥವೇಷಂ .. 2..

ನಾಥಶ್ಚ ತಾತಶ್ಚ ಸುರಾಪಗಾಯಾ ಲೋಪಶ್ಚ ಲಾಭಶ್ಚ ವಿಲಾಸಯೋನೇಃ .

ಶ್ವೇತಶ್ಚ ನೀಲಶ್ಚ ಸ ಏವ ವೇಷಃ ಕಥಂ ಮಿಥಃ ಸಂಗತಿಮೇತಿ ದೇವಃ .. 3..

ಅನಂತಕಲ್ಪಾಂತಭುವಾಂ ಸುಧಾಭುಜಾಂ ಕಪಾಲಧಾಮ್ನಃ ಶ್ರಿಯಮಂತರಾಂತರಾ .

(ಕಪಾಲದಾಮ್ನಃ?)

ವಿತನ್ವತೀಭಿಸ್ತುಲಸೀಭಿರದ್ಭುತಂ ವಿರಾಜತೇ ದೇವ ಭವದ್ಭುಜಾಂತರಂ .. 4..

ಉರಸಿ ಕಾಂಚಿಚ್ಚಿರಸಿ ಕಾಂಚಿದ್ವಹಸಿ ಚಾನ್ಯೇ ವಾಮಸವ್ಯೇ .

ಇತಿ ವಿಚಿತ್ರಂ ಚತಸ್ರಭಿಸ್ತ್ವಂ ಕಥಮಿವೈಕಃ ಕ್ರೀಡತೀಶಃ .. 5..

ಶಯ್ಯೇತಿ ಭೂಪೇತಿ ಚ ಸಂಶಯಾನೇ ಭುಜಂಗಯಾನೇ ಹರಿಶಂಕರೋ ವಃ .

ವಿಹಸ್ಯ ಪಾಥೋಧಿಗಿರಿಂದ್ರಕನ್ಯಾಸ್ತನೇಷು ಪಾಯಾಚ್ಚಯಿತಃ ಕೃತಾರ್ಥಃ .. 6..

ನಿದ್ರಾಂತರಾಲೇ ನಿಜವಲ್ಲಭಾಭ್ಯಾಂ ಸೀಮಾನಮುಲ್ಲಂಘ್ಯ ದೃಢೋಪಗೂಢಃ .

ಮುಗ್ಧಾವಬೋಧೇ ಚಕಿತೇಕ್ಷಣಾಭ್ಯಾಂ ವ್ರೀಲೇಕ್ಷಿತೋಽವ್ಯಾಚ್ಚಿವಕೇಶವೋ ವಃ .. 7..

ಹರತು ವೋ ದುರಿತಮಬ್ಧಿನಂದನಾತುಹಿನಶೈಲತನಯಾಸ್ತನಾಂಕಿತಂ .

ಅಪಿಚ ಮೇಚಕವಿಪಾಂಡುವಿಭ್ರಮಂ ಹರಿಹರಾಕೃತಿ ಮನೋಹರಂ ಮಹಃ .. 8..

ಗಲಗತಗರಲಾಂಕುರೇಣ ಭೂಯಃ ಪ್ರವಿಸರತೇವ ಸಮಗ್ರನೀಲಕಂಠಂ .

ಅಪಿಚ ನಿಚಿತಮೇಚಕಾರ್ಥಗಾತ್ರಂ ಹರಿಹರಮಾಶ್ರಯ ವಿಶ್ವತೋಽವದಾತಂ .. 9..

ಮಾತೇತಿ ಮತ್ವಾ ತವ ವಾಮಭಾಗಂ

ಮನ್ಯೇ ಗುಹಃ ಸ್ತನ್ಯನಿಪಾನಕಾಮಃ .

ಪಕ್ಷೇಮೃಶನ್ ದೇವ ವಿಹಸ್ಯ ಮಾತ್ರಾ- (ವಕ್ಷೋಮೃಶನ್?)

ಪ್ಯನ್ವೀಕ್ಷ್ಯತೇ ವಿಘ್ನಕೃತಾಪಹಾಸಃ .. 10..

ಸ್ಫಟಿಕಮಣಿಶಿಲಾವಿಲಾಸಚೋರಂ

ಮರತಕಕಾಂತಿಮದಾಪಹಾರಶೂರಂ .

ಪರಿಕಪಿಲದೃಶಂ ಪಯೋರುಹಾಕ್ಷಂ

ಭಜತ ಜಗತ್ಪ್ರಯನಾಥಚಿತ್ರವೇಷಂ .. 11..

ಸ ಏಷ ವೇಷಸ್ತವ ವಿಶ್ವರೂಪಪರಿಗ್ರಹಪ್ರಕೃಮಸೂತ್ರಧಾರಃ .

ಭಕ್ತಾನುಕಂಪಾಪರತಂತ್ರಮೂರ್ತೀ ಶ್ರೀಕಂಠವೈಕುಂಠ! ವಿರಾಜಯೀಯಾತ್ .. 12..

ವಿರಾಚತಾಮತಿ ವೀರಕೃಷ್ಣಲೀಲಾಶುಕ ಇತಿ ವಿಶ್ರಮವೀಧಿಮಾಗತೇನ .

ಕವಿಶ್ವನಿತಿಲಕೇನ ಕಾವ್ಯವಾಣೀಪರಿಣತಸೀಮ ಭವದ್ವಿಲಾಸದಾಮ .. 13..

ಸ್ತೋತ್ರಂ ತವೈತತ್ ತುಲಸೀದಲಾಂಕಂ ಪ್ರಸೂನಕಲ್ಪಂ ಹೃದಯೇ ಚಿರಾಯ .

ಜಗತ್ಪ್ರಭೋ! ಶಂಕರಶಾರ್ಙ್ಗಪಾಣೇ! ಭಕ್ತ್ಯಾ ಪ್ರಣೀತಂ ಭಗವನ್! ಗೃಹಾಣ .. 14..

ಅದ್ಭುತಸ್ತುತಿಮಿಮಾಂ ಪುಮಾನ್ ಪಠನ್ನದ್ಭವತ್ಪುಲಕಹಾರಭೂಷಣಃ .

ಉದ್ಭಟಂ ಕಮಪಿ ಗಾಹತೇ ಮುಹುರ್ಮದ್ಭರಂ ಹರಿಹರಾಕ್ಷಯಂ ಚ ತಂ .. 15..

(ಹರಿಹರಾತ್ಮಕಂ ಭಗವಂತಂ ಶಂಕರನಾರಾಯಣಮಧಿಕೃತ್ಯ

ವಿರಚಿತಮಿದಂ “ಅದ್ಭುತಸ್ತುತಿಃ” ನಾಮಕಂ ಸ್ತೋತ್ರರತ್ನಂ ಮಲಬಾರ

ದೇಶವರ್ತಿನ ಕಾಟ್ಟುಮಾಟಃ ನಾಮೋ ನಂಪೂತಿರಿಭವನಾತ್ ಸಂಪಾದಿತೇ

63 ಅಂಕಾಂಕಿತೇ ಕೈರಲೀಲಿಪಿಲಿಖಿತೇ ತಾಲಪತ್ರಗ್ರಂಥೇ ವಿದ್ಯಮಾನೇಷು

ಶ್ರೀಕೃಷ್ಣಲೀಲಾಶುಕಕವಿಮುನಿಕೃತೇಷು ಸ್ತೋತ್ರರತೇಷು ಅನ್ಯತಮಂ .)

ಇತಿ ಶ್ರೀಕೃಷ್ಣಲೀಲಾಶುಕಕವಿಮುನಿವಿರಚಿತಾ ಪಂಚದಶಶ್ಲೋಕಾ

ಸ್ತೋತ್ರರತ್ನಸೋದರಾ ಅದ್ಭುತಸ್ತುತಿಃ ಸಮಾಪ್ತಾ .

Proofread by Mohan Chettoor

---



*Adbhuta Stuti*

pdf was typeset on September 4, 2022



Please send corrections to [sanskrit@cheerful.com](mailto:sanskrit@cheerful.com)

